

سندھ پر کسی ایک فریق کا حق نہیں، سندھ ان تمام لوگوں کا ہے جن کا جینا مرنا سندھ سے وابستہ ہے۔ الطاف حسین سندھ میں نئے اور پرانے سندھیوں میں کوئی فرق نہیں، سندھ پر سب کا برابر کا حق ہے ہمیں آپس کی تفریق کو ختم کرنا ہوگا اور مسائل کو افہام و تفہیم اور بات چیت کے پرامن طریقوں سے حل کرنا ہوگا، لڑائی میں نہ سندھ دھرتی کا بھلا ہے نہ سندھ کے باسیوں کا

سندھ کے مستقل باشندوں کو ایک دوسرے کے وجود اور حق کو تسلیم کرتے ہوئے مل جل کر رہنا ہے سندھ میں امن و ہم آہنگی کی فضاء کے فروغ کیلئے صدر آصف زرداری کی کوششوں کا خیر مقدم کرتا ہوں، الطاف حسین یہ کوششیں مثبت ہیں، انہیں جاری رہنا چاہیے تاکہ محرومی کا شکار عوام کو سمجھانے میں مدد مل سکے۔ الطاف حسین سندھ دھرتی کے حقوق کیلئے عملاً آواز بلند کی، آج بھی سندھ دھرتی کی یکجہتی اور اس کے حقوق کیلئے ہر قسم کی قربانی دینے کیلئے تیار ہوں نائن زیرو کا دورہ کرنے والے پیپلز پارٹی کے وفاقی وزراء خورشید شاہ اور نوید قمر سے فون پر گفتگو پیپلز پارٹی کے وفاقی وزراء مخدوم امین فہیم، خورشید شاہ، مولانا بخش چانڈیو اور نوید قمر کی نائن زیرو آمد کا زبردست خیر مقدم سندھ میں امن و یکجہتی اور ہم آہنگی کیلئے کوششیں جاری رکھی جائیں گی۔ پیپلز پارٹی کے وفاقی وزراء کی الطاف حسین سے گفتگو

کراچی۔۔۔۔۔ 28 مئی 2012ء

متحدہ قومی موومنٹ کے قائد جناب الطاف حسین نے کہا ہے کہ سندھ پر کسی ایک فریق کا حق نہیں بلکہ سندھ ان تمام لوگوں کا ہے جن کا جینا مرنا سندھ سے وابستہ ہے، جو یہیں پیدا ہوتے ہیں، یہیں دفن ہوتے ہیں اور جو کماتے ہیں وہ سندھ ہی میں خرچ کرتے ہیں۔ سندھ کے مستقل باشندوں کو ایک دوسرے کے وجود اور حق کو تسلیم کرتے ہوئے مل جل کر رہنا ہے۔ انہوں نے یہ بات آج ایم کیو ایم کے مرکز نائن زیرو کا دورہ کرنے والے پیپلز پارٹی کے رہنماؤں اور وفاقی وزراء خورشید شاہ اور نوید قمر سے فون پر گفتگو کرتے ہوئے کہی۔ جناب الطاف حسین نے پیپلز پارٹی کے وفاقی وزراء مخدوم امین فہیم، خورشید شاہ، مولانا بخش چانڈیو اور نوید قمر کو نائن زیرو پر خوش آمدید کہا اور ان کا زبردست خیر مقدم کیا۔ انہوں نے پیپلز پارٹی کے رہنماؤں سے کہا کہ ہم سب سندھ دھرتی کے باسی ہیں، کوئی نیا ہے، کوئی پرانا ہے، وقت کے ساتھ سب ہی پرانے ہو جاتے ہیں۔ سندھ وہ دھرتی ہے جس نے اپنے دامن میں سب کو جگہ دی ہے۔ سندھ میں نئے اور پرانے سندھیوں میں کوئی فرق نہیں۔ سندھ پر سب کا برابر کا حق ہے۔ ہمیں آپس کی تفریق کو ختم کرنا ہوگا اور مسائل کو افہام و تفہیم اور بات چیت کے پرامن طریقوں سے حل کرنا ہوگا کیونکہ لڑائی میں نہ سندھ دھرتی کا بھلا ہے نہ سندھ کے باسیوں کا۔ جناب الطاف حسین نے سندھ میں امن و ہم آہنگی کی فضاء کے فروغ کیلئے پیپلز پارٹی کے رہنماؤں کی نائن زیرو آمد اور صدر آصف زرداری کی جانب سے کی جانے والی کوششوں اور اقدامات کا خیر مقدم کرتے ہوئے کہا کہ یہ کوششیں مثبت ہیں، انہیں جاری رہنا چاہیے تاکہ محرومی کا شکار عوام کو سمجھانے میں مدد مل سکے۔ جناب الطاف حسین نے پیپلز پارٹی کے وفاقی وزراء کو یقین دلایا کہ میں نے ہمیشہ سندھ دھرتی کے حقوق کیلئے عملاً آواز بلند کی ہے اور میں آج بھی سندھ دھرتی کی یکجہتی اور اس کے حقوق کیلئے ہر قسم کی قربانی دینے کیلئے تیار ہوں۔ پیپلز پارٹی کے وفاقی وزراء نے بھی جناب الطاف حسین کے خیالات اور جذبات سے مکمل اتفاق کیا اور انہیں یقین دلایا کہ سندھ میں امن و یکجہتی اور ہم آہنگی کیلئے کوششیں جاری رکھی جائیں گی۔

ایم کیو ایم سندھ کی تقسیم نہیں چاہتی، ہم بھی سندھ کے بیٹے ہیں اور سندھ دھرتی سے اتنی ہی محبت کرتے ہیں

جتنی سندھ کے دوسرے باشندے کرتے ہیں، رضا ہارون

ہم سب ایک صوبے میں رہتے ہیں جو ایک گھر کی مانند ہے اور ہم اپنے گھر کو اچھے سے اچھے ماحول میں رکھنا چاہتے ہیں، امین فہیم

صدر مملکت آصف علی زرداری کی جانب سے تشکیل کردہ ”سب کمیٹی“ کے چار رکنی وفد کی نائن زیرو پر ایم کیو ایم کی رابطہ کمیٹی کے اراکین سے ملاقات

کراچی۔۔۔۔۔ (اسٹاف رپورٹر)

کراچی میں قیام امن کیلئے صدر مملکت آصف علی زرداری کی جانب سے تشکیل کردہ ”سب کمیٹی“ کے چار رکنی وفد نے وفاقی وزیر اور پیپلز پارٹی کے سینئر رہنماء مخدوم امین فہیم کی سربراہی میں سید خورشید شاہ، نوید قمر اور مولانا بخش چانڈیو نے ایم کیو ایم کے مرکز نائن زیرو کا دورہ کیا اور ایم کیو ایم کی رابطہ کمیٹی کے ارکان وسیم آفتاب، رضا ہارون

ڈاکٹر صغیر احمد اور سلیم تاجک سے ملاقات کی۔ اس موقع پر حق پرست صوبائی وزیر عادل صدیقی بھی موجود تھے۔ ملاقات انتہائی خوشگوار ماحول میں جاری رہی جس میں سندھ خصوصاً کراچی میں قیام امن کے حوالے سے تفصیلی بات چیت کی گئی اور کراچی میں مکمل قیام امن کیلئے جرائم پیشہ افراد کی سرکوبی پر زور دیا گیا۔ گفتگو میں رابطہ کمیٹی کے ارکان نے کراچی میں قتل و غارتگری اور لوٹ مار میں ملوث جرائم پیشہ عناصر کی عدم گرفتاری پر اپنی تشویش سے آگاہ کیا اور کراچی میں دہشت گردی کے واقعات کی سخت ترین الفاظ میں مذمت کی گئی۔ ملاقات میں عوامی ایٹوز پر تفصیلی تبادلہ خیال کیا اور ان کے مستقل حل کیلئے جامع منصوبہ بندی پر زور دیا۔ ملاقات میں رابطہ کمیٹی نے وفد پر دو ٹوک الفاظ میں واضح کیا کہ ایم کیو ایم کسی صورت سندھ کی تقسیم نہیں چاہتی، یہ سندھ کے خلاف گھناؤنی سازش ہے جس کی ایم کیو ایم پر زور مذمت کرتی ہے اور اس سلسلے میں قائد تحریک الطاف حسین کا واضح موقف رہا ہے کہ ایم کیو ایم سندھ کے مستقل باشندوں کے درمیان پیار و محبت کو فروغ دینا چاہتی ہے۔ وفد کی جانب سے کراچی سمیت سندھ بھر میں عوامی ایٹوز پر جلد قابو پانے کی مکمل یقین دہانی کرائی گئی۔ بعد ازاں میڈیا کے نمائندوں کو پریس بریفنگ دیتے ہوئے ایم کیو ایم کی رابطہ کمیٹی کے رکن و حق پرست صوبائی وزیر رضا ہارون نے کہا کہ پیپلز پارٹی کے دوستوں کی آج نائن زیرو آمد کا مقصد ملک کی موجودہ صورتحال خصوصاً کراچی کے حالات کے حوالے سے ہے جس میں دونوں جانب سے دل کھل کر بات چیت کی گئی اور مختلف ایٹوز پر تبادلہ خیال کیا گیا۔ انہوں نے کہا کہ ایم کیو ایم نے عوام سے متعلق شکایات اور ایٹوز پر گفتگو کی اور کراچی میں قتل و غارتگری سے پیدا ہونے والے حالات پر دکھ بھرے تحفظات سے آگاہ کیا جو پاکستان اور سندھ دھرتی سے محبت رکھنے والے فرد کے درمیان پائے جاتے ہیں، سندھ کے مستقبل کیلئے ان تجاویز پر غور کیا جائیگا۔ انہوں نے کہا کہ ایم کیو ایم نے سندھ میں پائے جانے والے اس ابہام کو ختم کیا کہ متحدہ قومی موومنٹ سندھ کی تقسیم چاہتی، ہم بھی سندھ کے بیٹے ہیں اور سندھ دھرتی سے اتنی ہی محبت کرتے ہیں جتنی سندھ کے دوسرے باشندے کرتے ہیں۔ مخدوم امین فہیم نے کہا کہ ہم ایک صوبے میں رہتے ہیں جو ایک گھر کی مانند ہے اور ہم اپنے گھر کو اچھے سے اچھے ماحول میں رکھنا چاہتے ہیں۔ انہوں نے کہا کہ سندھ کی تقسیم کے حوالے سے ایک ابہام تھا جس کو ایم کیو ایم نے ختم کر دیا ہے اور واضح کیا ہے کہ ایم کیو ایم سندھ کی تقسیم نہیں چاہتی اس حوالے سے قائد تحریک جناب الطاف حسین کے بیانات بھی ریکارڈ پر موجود ہیں۔ انہوں نے کہا کہ سندھ میں رہنے والے ہر طبقے کے مختلف ایٹوز ہیں جنہیں حل کرنا ہوگا، صوبائی حکومت کے حوالے سے ہماری ذمہ داری ہے کہ سندھ کے ایٹوز حل کیے جائیں۔ انہوں نے یقین دہانی کرائی کہ سندھ کیلئے جو کچھ ہوگا وہ پیپلز پارٹی کریگی۔ میڈیا سے خورشید شاہ نے گفتگو کرتے ہوئے ایم کیو ایم کے قائد جناب الطاف حسین کا شکریہ ادا کیا اور کہا کہ پنجاب کے چیف منسٹر شہباز شریف نے سندھ کی تقسیم کی بات کی تھی جس کی ایم کیو ایم نے کھل کر بھرپور انداز میں مخالفت کی تھی۔ انہوں نے کہا کہ پیپلز پارٹی سندھ میں امن چاہتی ہے اور کوئی بھی ایسا ایٹو ہو جو صل نہ ہو اور کوئی بھی ایسا ایٹو نہیں جو صل نہیں ہو سکتا ہو۔ ہم سب ملکر سندھ کی ترقی میں کردار ادا کریں گے۔ صحافیوں کے جانب سے پوچھے گئے سوالات کا جواب دیتے ہوئے خورشید شاہ نے کہا کہ کراچی میں جرائم پیشہ افراد کی گرفتاریاں ہوئی ہیں اور آپریشن بھی ہو رہا ہے اور جہاں بھی جرائم پیشہ عناصر ہو گئے ان کی سرکوبی کی جائے گی۔ انہوں نے کہا کہ ایم کیو ایم اور پیپلز پارٹی کے پاس سندھ کی عوام کا مینڈیٹ ہے، ہم جمہوریت پر یقین رکھتے ہیں ایم کیو ایم کراچی کی نمائندہ جماعت ہے جس سے آج بات چیت ہوئی ہے عوام کی جان و مال کی ذمہ داری ہمارا بنیادی فرض ہے۔ انہوں نے کہا کہ ہمارا سیاسی جماعتوں سے رابطہ ہے جو سندھ کی نمائندگی کرتی ہیں ہمیں کسی اور شخص سے بات کرنے کی قطعی کوئی ضرورت نہیں اب جو بات کرنی ہے وہ ایم کیو ایم خود کر لیگی۔ انہوں نے کہا کہ جمہوریت میں احتجاج ہر شخص کا بنیاد اور آئینی حق ہے اور یہی جمہوریت کی خوبصورتی ہے۔ انہوں نے کہا کہ قاضی احمد حلقے میں ملوث دہشت گردوں کو جلد منظر عام پر لایا جائیگا ان حوالے سے گرفتاریاں بھی ہوئی ہیں۔ اس سے قبل سب کمیٹی کے وفد نائن زیرو پنچا تو ایم کیو ایم کی رابطہ کمیٹی کے ارکان نے اس کا استقبال کیا اور قائد تحریک جناب الطاف حسین کی جانب سے خوش آمدید کہا۔

**جناب الطاف حسین کا پاکستان پیپلز پارٹی کی رہنما فوزیہ وہاب کے صاحبزادے بیرسٹر مرتضیٰ وہاب سے ٹیلی فون پر رابطہ**  
**فوزیہ وہاب کی جلد و مکمل صحت یابی کیلئے اللہ تعالیٰ کے حضور خصوصی دعائیں کریں، جناب الطاف حسین کی پاکستانی عوام سے اپیل**

لندن: --- 28 مئی 2012ء

متحدہ قومی موومنٹ کے قائد جناب الطاف حسین نے پاکستان پیپلز پارٹی کی رہنما فوزیہ وہاب کے صاحبزادے بیرسٹر مرتضیٰ وہاب سے ٹیلی فون پر رابطہ کیا اور ان کی والدہ محترمہ فوزیہ وہاب کی خیریت دریافت کی۔ جناب الطاف حسین نے ٹیلی فون پر گفتگو کرتے ہوئے فوزیہ وہاب کے اہل خانہ سے بچہ جی کا اظہار کیا اور ان کی جلد و مکمل صحت یابی کیلئے دعا کی۔ جناب الطاف حسین نے پاکستانی عوام سے اپیل کی ہے کہ وہ فوزیہ وہاب کی جلد و مکمل صحت یابی کیلئے اللہ تعالیٰ کے حضور خصوصی دعائیں کریں۔

ایم کیو ایم کے نمائندہ وفد کی ڈاکٹر فاروق ستار کی سربراہی میں وزیراعظم یوسف رضا گیلانی سے ملاقات وزیراعظم یوسف رضا گیلانی نے ایم کیو ایم کی جانب سے کراچی، حیدرآباد سمیت سندھ کے دیگر شہروں کیلئے پیش کئے گئے ترقیاتی پروجیکٹس کی منظوری دیدی، آئندہ بجٹ میں رقم مختص کرنے کی یقین دہانی بھی کراچی

ترقیاتی منصوبوں میں لیاری ایکسپریس وے، کراچی سرکلر ریلوے، کے فور، کراچی کیلئے پانی و سیوریج لائنوں کی اسکیموں کی منظوری کے علاوہ دیگر منصوبے شامل ہیں، ترقیاتی پروجیکٹس کی منظوری اور بجٹ میں رقم مختص کرنے پر وزیراعظم سے ایم کیو ایم کے وفد کا اظہار تشکر

اسلام آباد۔۔۔ 28 مئی 2012ء

متحدہ قومی موومنٹ کے ایک نمائندہ وفد نے ایم کیو ایم کی رابطہ کمیٹی کے ڈپٹی کنوینر وحق پرست وفاقی وزیر ڈاکٹر فاروق ستار کی سربراہی میں وزیراعظم یوسف رضا گیلانی سے ملاقات کی۔ ملاقات میں وزیراعظم یوسف رضا گیلانی نے کراچی، حیدرآباد سمیت سندھ کے دیگر شہروں کیلئے ایم کیو ایم کی جانب سے پیش کئے گئے ترقیاتی پروجیکٹس کی منظوری دیدی اور ان پروجیکٹس کی تکمیل اور آغاز کیلئے آئندہ مالی سال کے بجٹ میں رقم بھی مختص کرنے کی یقین دہانی کرائی۔ ایم کیو ایم کے وفد نے وزیراعظم یوسف رضا گیلانی کو ”شیدو بجٹ“ بھی پیش کیا اور ایم کیو ایم کی بجٹ تجاویز کو آئندہ مالی سال کے مجوزہ بجٹ میں شامل کرنے کی درخواست کی۔ وزیراعظم نے ایم کیو ایم کی بجٹ تجاویز کا خیر مقدم کیا اور انہیں آئندہ مالی سال کے بجٹ میں شامل کرنے کی یقین دہانی بھی کرائی۔ ایم کیو ایم کے وفد سے ملاقات میں وزیراعظم یوسف رضا گیلانی نے لیاری ایکسپریس وے، کراچی حیدرآباد سپربانڈ وے، کراچی سرکلر ریلوے، حکومت سندھ کے تعاون سے کے فور پروجیکٹ، کراچی کی سیوریج اسکیموں کی منظوری کے علاوہ گہرنالے کی توسیع اور پختگی، اورنگی ٹاؤن کیلئے ایک علیحدہ پانی کی اسکیم، اسکیم 33 کے انفراسٹرکچر کی تعمیر اور ترقی کیلئے مجوزہ اسکیم کے علاوہ حیدرآباد ایئر پورٹ کی توسیع کے منصوبوں کی منظوری دی اور یہ یقین دہانی کرائی کہ جلد از جلد زیر التواء پروجیکٹ کو حتمی شکل دیکر ان کا آغاز کیا جائے۔ ملاقات میں ایم کیو ایم کے وفد اور وزیراعظم پاکستان یوسف رضا گیلانی کے درمیان کراچی، حیدرآباد، میرپور خاص، نوابشاہ سکھر اور سندھ کے دیگر شہروں میں بھی ترقیاتی کاموں پر بھی تبادلہ خیال ہوا۔ ایم کیو ایم کے وفد نے کراچی، حیدرآباد سندھ کے دیگر شہروں کیلئے ترقیاتی پروجیکٹس کی منظوری اور ان کیلئے بجٹ میں رقم مختص کرنے پر وزیراعظم گیلانی سے دلی تشکر کا اظہار بھی کیا۔ ایم کیو ایم کے وفد میں قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی، وفاقی وزیر مملکت ڈاکٹر ندیم احسان، سینیٹر بابر خان غوری، حق پرست اراکین اسمبلی اقبال محمد علی، ڈاکٹر عبدالقادر خانزادہ، خواجہ سہیل منصور، سفیان یوسف، طیب حسین، آصف حسین شامل تھے۔

تاجروں کے اغواء پر تاجروں کے احتجاج کا سنجیدگی سے نوٹس لیا جائے اور مغویان کو فی الفور بازیاب کرایا جائے، رابطہ کمیٹی شہر میں پیش آنے والے بدترین واقعات کے باوجود شہر کی معاشی اور اقتصادی ترقی کو تحفظ دینے کیلئے کسی قسم کے اقدامات نہ کرنا

اور تاجروں کے تحفظات پر توجہ نہ دینا مجرمانہ غفلت ہے

کراچی۔۔۔ 28 مئی 2012ء

متحدہ قومی موومنٹ کی رابطہ کمیٹی نے گزشتہ دنوں دہشت گردوں کے ہاتھوں تاجروں کے اغواء کی واردات کی سخت ترین الفاظ میں مذمت کی ہے اور مطالبہ کیا ہے کہ مغوی تاجروں کی عدم بازیابی پر ایم اے جناح روڈ پر ہونے والے تاجر برادری کے احتجاج کا فی الفور نوٹس لیا جائے اور مغویان کو فی الفور بازیاب کرایا جائے۔ ایک بیان میں رابطہ کمیٹی نے کہا کہ شہر میں بھتہ خوروں نے تاجروں، دکانداروں اور کاروباری حضرات سے بھاری بھتیگی وصولی کا سلسلہ شروع کر رکھا ہے اور بھتہ وصولی سے انکار کی پاداش میں بھتہ خوروں کی جانب سے تاجروں، دکانداروں کو سنگین نتائج کی دھمکیاں ہی نہیں دی جا رہی ہیں بلکہ انہیں خوفزدہ کرنے کیلئے کاروباری مراکز پر دستی بموں سے حملے بھی کئے جا رہے ہیں اور انہیں اغواء تک کیا جا رہا ہے جس سے شہر میں دہشت گردوں کی اجارہ داری اور قانون نافذ کرنے والے اداروں کی بے بسی کا اندازہ لگایا جاسکتا ہے۔ رابطہ کمیٹی نے کہا کہ کراچی جیسے شہر میں تاجروں اور کاروباری حضرات کے ساتھ پیش آنے والے بدترین واقعات کے باوجود شہر کی معاشی اور اقتصادی ترقی کو تحفظ دینے کیلئے کسی قسم کے اقدامات نہ کرنا اور تاجروں کے مطالبات پر توجہ نہ دینا نہ صرف مجرمانہ غفلت ہے بلکہ شہر کو دہشت گردوں کے رحم و کرم پر چھوڑنے کے مترادف ہے جس کی جتنی بھی مذمت کی جائے وہ کم ہے۔ رابطہ کمیٹی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ مغوی تاجروں کو فی الفور بازیاب کرایا جائے، اس میں ملوث جرائم پیشہ عناصر کو گرفتار کر کے قراقرع سزا دی جائے اور شہر میں کاروباری اور تاجر برادری کے تحفظ کیلئے سنجیدہ اور عملی نوعیت کے اقدامات فی الفور بروئے کار لائے جائیں۔

ایم کیو ایم کے وفد نے سندھ کے معروف الغوزہ نواز غوث بخش بروہی سے

ان کی رہائشگاہ پر ملاقات کی اور قائد تحریک جناب الطاف حسین کی جانب سے دو لاکھ روپے نقد رقم پیش کی

کراچی۔۔۔ 28 مئی 2012ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم کے وفد نے سندھ کے معروف الغوزہ نواز غوث بخش بروہی کو دو لاکھ روپے کی مدد فراہم کر دی۔ اس سلسلے میں ایم کیو ایم کے وفد نے غوث بخش بروہی کے گاؤں گوٹھ یوسف بروہی میں ان کی رہائشگاہ پر ان سے ملاقات کی اور قائد تحریک جناب الطاف حسین کی جانب سے نیک خواہشات اظہار کرتے ہوئے دو لاکھ روپے کی نقد رقم پیش کی۔ ملاقات میں الغوزہ نواز غوث بخش بروہی نے جناب الطاف حسین کی عنایت پر شکریہ ادا کیا اور جناب الطاف حسین کی دررازی عمر، صحت و تندرستی کیلئے دعا کی۔ وفد میں حق پرست صوبائی وزیر اور سندھ تنظیم کمیٹی کے رکن زبیر خان و اراکین کمیٹی، کھڈرو پونٹ کے ذمہ داران اور کارکنان بھی موجود تھے۔

جناب الطاف حسین ملک میں عوامی انقلاب کی جدوجہد کر رہے ہیں تاکہ ملک سے فرسودہ موروثی

نظام حکمرانی کا خاتمہ ہو اور حکمرانی کا اختیار غریب و متوسط طبقہ کے نمائندے طبقے کو مل سکے

ایم کیو ایم سکھر میں یومی 25 میں کارکنان کے جنرل و رکنز اجلاس سے زونل انچارج کا خطاب

سکھر۔۔۔۔۔ 28 مئی، 2012ء

متحدہ قومی موومنٹ سکھڑون کے جوائنٹ زونل انچارج شہزادہ گلغام اور زونل ممبر دیوان چند چاؤ لہ نے یومی 25 میں کارکنان کے جنرل و رکنز اجلاس سے خطاب کرتے ہوئے کہا کہ جناب الطاف حسین کی شخصیت ملک بھر کے نوجوانوں کیلئے قابل تقلید ہے جنہوں نے کم عمری میں ملک کی غریب و مظلوم عوام کو جائز حق دلوانے کیلئے انقلابی تحریک کی بنیاد رکھی، کارکنان اپنے آپ کو نظر پاتی رسی سے جوڑے رکھیں، نظم و ضبط پر سختی سے عمل کریں، اپنے عمل و کردار کو مزید بہتر بنائیں، تحریکی کاموں کو فرض شناسی سے پورا کریں اور عوام الناس کی عملی خدمت کو اپنا شعار بنالیں۔ قائد محترم جناب الطاف حسین ملک کی واحد شخصیت ہیں جن کو نہ صدر، نہ وزیر اعظم بنا ہے لیکن ملک کی دیگر سیاسی جماعتوں کے رہنماؤں کا مقصد صرف اور صرف حکمرانی حاصل کرنا ہے انہوں نے مزید کہا کہ قائد تحریک جناب الطاف حسین ملک میں عوامی انقلاب کی جدوجہد کر رہے ہیں تاکہ ملک سے فرسودہ موروثی نظام کا خاتمہ کرتے ہوئے ملک میں حکمرانی کا اختیار غریب و متوسط طبقہ کے نمائندے طبقے کو مل سکے۔ جناب الطاف حسین کے فکر و فلسفہ ہی ملک و قوم کے مسائل کا حل موجود ہے۔

ایم کیو ایم کا مقصد اقتدار کا حصول نہیں بلکہ ملک میں رائج فرسودہ نظام کی تبدیلی اور عوامی خدمت ہے، سہیل یوسف

حق پرستانہ جدوجہد کے نتیجے میں بہت جلد ملک سے محرانوں اور مسائل کا خاتمہ ہوگا، سید طیب حسین

لطیف آباد نمبر 12 میں حق پرست ارکان اسمبلی کے فنڈ سے جاری ترقیاتی کاموں کا جائزہ لیتے ہوئے عوام سے گفتگو

حیدرآباد۔۔۔ 28 مئی 2012ء

متحدہ قومی موومنٹ حیدرآباد کے رکن زونل کمیٹی و حق پرست رکن صوبائی اسمبلی سہیل یوسف نے سیکرٹری لطیف آباد نمبر 12 میں حق پرست ارکان اسمبلی کے فنڈ سے جاری ترقیاتی کاموں کا جائزہ لیتے ہوئے وہاں جمع ہونے والی حق پرست عوام سے گفتگو کرتے ہوئے کہا کہ ایم کیو ایم کا مقصد اقتدار کا حصول نہیں بلکہ ملک میں رائج فرسودہ نظام کی تبدیلی اور عوامی خدمت ہے۔ اس موقع پر رکن قومی اسمبلی سید طیب حسین سمیت سیکرٹری کے ذمہ داران بھی موجود تھے۔ انہوں نے مزید کہا کہ جناب الطاف حسین کی طرز سیاست نے ملک میں ایک نئی سوچ کو پروان چڑھایا جس کی بدولت غریب و مظلوم عوام کے نمائندے ملک کے اعلیٰ ایوانوں میں موجود اور عوامی مسائل کے حل میں دن رات مصروف عمل ہیں۔ انہوں نے کہا کہ جناب الطاف حسین سچے انسان ہیں جو سندھ کے عوام اور سندھ کے مسائل سے مکمل طور پر سنجیدہ ہیں اور حق پرست قیادت کی جانب سے ہونے والے ترقیاتی کام اس بات کا منہ بولتا ثبوت ہے۔ اس موقع پر حق پرست رکن قومی اسمبلی سید طیب حسین نے گفتگو کرتے ہوئے کہا کہ حق پرست قیادت عوامی مسائل کے حل میں کوشاں ہے اور بہت جلد حق پرست قیادت کی بدولت اس ملک سے مسائل کا خاتمہ ہوگا۔ انہوں نے کہا کہ حق پرست نمائندے اپنے اپنے حلقہ انتخاب کے علاوہ بھی سندھ بھر کے عوام کے مسائل کو حل کرنے میں مصروف عمل ہے جو اس بات کی غمازی کرتی ہیں کہ ایم کیو ایم صرف اور صرف عوامی خدمت پر یقین رکھتی ہے۔

ملک بھر میں ایم کیو ایم کا نظریہ فروغ پارہا ہے جو اس بات کا ثبوت ہے کہ ایم کیو ایم کا پیغام سچائی پر مبنی ہے، محمد شریف قائد تحریک جناب الطاف حسین ملک کے واحد رہنما ہیں جنہوں نے کبھی اپنی ذات کیلئے کچھ نہیں مانگا، سہیل یوسف گذشتہ روز حالی روڈ پر واقع گدی برداری کے آفس میں گدی برداری کے عہدیداران سے ملاقات میں گفتگو

حیدرآباد۔۔۔ 28 مئی 2012ء

متحدہ قومی موومنٹ حیدرآباد زون کے زول انچارج محمد شریف نے گذشتہ روز حالی روڈ پر واقع گدی برداری کے آفس میں گدی برداری کے عہدیداران اور معززین سے ملاقات میں گفتگو کرتے ہوئے کہا کہ حق پرست قیادت نے عوام کی صحیح معنوں میں خدمت کی ہے اور قائد تحریک جناب الطاف حسین کی ہدایت کے عین مطابق بلا تفریق رنگ و نسل و مذہب عوام کے مسائل حل کئے۔ اس موقع پر اراکین زول کمیٹی و حق پرست رکن صوبائی اسمبلی سہیل یوسف، اقبال قریشی سمیت سیکرٹریف کے ذمہ داران بھی موجود ہیں۔ انہوں نے مزید کہا کہ قائد تحریک جناب الطاف حسین نے سیاست میں عوامی خدمت کے جذبے کو متعارف کرایا، یہی وجہ ہے کہ آج ہر قوم و مذہب سے تعلق رکھنے والے افراد ایم کیو ایم کے پرچم تلے متحد ہیں۔ انہوں نے کہا کہ ملک بھر میں ایم کیو ایم کا نظریہ تیزی سے فروغ پارہا ہے جو اس بات کا ثبوت کہ ایم کیو ایم کا پیغام حق و سچائی پر مبنی ہے۔ انہوں نے کہا کہ ایم کیو ایم عوام کے تعاون سے بہت جلد اس ملک کے فرسودہ جاگیر دانہ نظام کا خاتمہ اور ملک میں مکمل جمہوریت کی بالادستی قائم کر کے دم لے گی۔ اس موقع پر سہیل یوسف نے گفتگو کرتے ہوئے کہا کہ تمام سیاسی جماعتوں کے رہنما خود وزیر، مشیر اور ارکان اسمبلی بننے کی دوڑ میں مصروف عمل ہے مگر قائد تحریک جناب الطاف حسین واحد رہنما ہیں جنہوں نے کبھی اپنی ذات کیلئے کچھ نہیں مانگا قائد تحریک الطاف حسین کے اسی طرز سیاست و خدمت سے متاثر ہو کر لوگوں کے قافلے جوق در جوق ایم کیو ایم میں شامل ہو رہے ہیں اور قائد تحریک الطاف حسین کے نظریہ کے پیروکاروں میں بڑھتا ہوا اضافہ اس ملک میں امن و خوشحالی کے انقلاب کی نوید دے رہا ہے۔

